

ڈاکٹر سمرہ بشیر

انچارج شعبہ اردو، جامعہ اردو، کراچی

شمع عاقل

ریسرچ اسکالر شعبہ اردو، جامعہ اردو، کراچی

ترجمے کے اصولوں کی روشنی میں قرۃ الین حیدر کے ترجمے "آدمی کا مقدر" کا

تفصیدی جائزہ

Dr. Sumera Bashir

Incharge Department of Urdu, Urdu University, Karachi

Shama Aqil

Research Scholar, Department of Urdu, Urdu University

A critical review of Qurrat-ul-ain Hyder's translation "The destiny of Man" in the light of the principles of Translation

The tradition of translation in Urdu language can be seen from its inception and translation has played an important role in the development of Urdu language. In this article the research Scholars have reviewed the translation of Qurratulain Hyder "Fate of a Man" as Aadmi ka Muqaddar (1965) in the light of the principles of Translation, keeping in view, the tradition of Russian translation in Urdu. The Subject of this Article is limited to the Translation of Qurrat-ul-ain Hyder because. The "less attention been paid to its translation than other works of Qurratulain Hyder. It also examines the style of Translation of the Qurratulain Hyder in the light of quotations from "Fate of Man".

Keywords: *Qurrat ul ain Hyder, Novel, Principles of Translation, Admi ka Muqaddar, Tradation of translation.*

میخائل شولو خوف کے روسي زبان میں لکھے گئے ناول "Fate of a Man" کے انگریزی زبان سمیت

کئی زبانوں میں ترجمے کئے گئے، جو ۱۹۵۹ میں شائع ہوا۔ بعض محققین اور نقاد "Fate of a Man" کو ناول اور بعض

افسانہ / شارت اسٹوری کہتے ہیں۔ اس ناول کے کل ۲۳۶ صفحات ہیں جبکہ قرۃ العین کے اردو زبان میں ترجمہ شدہ ناول کے ۵۳ صفحات ہیں۔

اردو زبان کے آغاز کے ساتھ ہی ترجمے کی روایت نے اردو زبان کے پھلنے پھولنے میں ایک اہم کردار دیا کیا ہے۔ اس تحقیقی مضمون میں قرۃ العین کے رویہ اور انگریزی زبان میں لکھے گئے ناول کے اردو ترجمے "آدمی کا مقدر" کا ترجمے کے اصولوں کی روشنی میں جائزہ لیا ہے۔

"--- یہ اردو زبان کی خوش قسمتی ہے کہ اس زبان میں عربی، فارسی، سنسکرت، ترکی، جرمنی، انگریزی، فرانسیسی اور خاص طور پر روسی زبان کے ترجمے کئے گئے۔ اردو زبان کو تراجم کے ذریعے ترقی دینے میں فورٹ ولیم کالج، دہلی کالج اور عثمانیہ کالج کے دارالترجمہ سائنسیک سوسائٹی، رسالے اور مدارس نے اہم کام انجام دیا۔^(۱)

کسی زبان کے ادب کے دائرے کو وسیع کرنے کے لئے دوسری زبان کے تراجم اور اضاف کو اپنی زبان میں شامل کیا جاتا ہے۔

تاریخ یونان کے مقدمے میں مولوی عبدالحق فرماتے ہیں:

"جب کسی قسم کی نوبت یہاں تک پہنچ جاتی ہے اور وہ آگے قدم بڑھانے کی سعی کرتی ہے تو ادبیات کے میدان میں پہلی منزل ترجمہ ہوتی ہے۔"^(۲)

ترجمہ عربی زبان کا لفظ ہے کسی ایک زبان کو دوسری زبان میں ڈھالنے کا نام ترجمہ ہے۔ ترجمے کا اصل مقصد کسی زبان کے مفہوم کو دوسری زبان میں تحریر کرنا ہے۔

"مترجم کا کام لفظ کی جگہ لفظ رکھنا نہیں بلکہ مصنف کے اسلوب اور زبان کی طاقت کو اپنی زبان میں محفوظ کرنا ہے۔" سیرو (۲۳۶ قبل مسیح)^(۳)

ترجمے کی ضرورت اور اہمیت ہمیشہ سے رہی ہے۔ جہاں دو افراد مختلف زبان اور تہذیب و تمدن سے تعلق رکھنے والے ہوں گے وہاں ترجمے کی ضرورت باقی رہے گی۔ ترجمے کی روایت بہت قدیم ہے اور قبل مسیح سے ہے پھر ہر آنے والے دور میں اس کی ضرورت بڑھتی چلی گئی اس سے نہ صرف ایک زبان کے خیالات دوسری زبان میں منتقل ہوتے ہیں بلکہ ہم ان کے علوم و فنون اور تہذیب و تمدن سے بھی واقف ہو جاتے ہیں۔ اور یہ دراصل ترجمہ قوموں کے درمیان رابطے کی زبان ہے۔

مظفر علی سید لفظ "ترجمہ" سے متعلق لکھتے ہیں:

"ٹرانسیلیشن کا لفظ مغرب کی جدید زبانوں میں لاطینی سے آیا ہے۔ اور اس کے لغوی معنی ہیں "پارے لے جانا" اس سے قطع نظر کہ کوئی خاص مترجم کسی کو پارا تارتا بھی ہے یا نہیں یہ مفہوم نقل مکانی سے لے کر نقل معانی تک پھیلا ہوا ہے۔ اس طرح اردو اور فارسی میں ترجمے کا لفظ جس کا استثنائی رابطہ ترجمان اور مترجم دونوں سے ہے عربی زبان سے آیا ہے۔"^(۲)

مامون الرشید کا دور ہو یا خلافت عباسیہ کا دور ہو یا مغلیہ دور ہو، ہر دور میں ترجمے کی اہمیت و ضرورت رہی ہے۔ مذہبی اور علمی تقاضوں کے تحت سریانی، سنسکرت اور یونانی زبان کے ترجمے عربی میں منتقل ہوتے رہے ہیں۔ ترجمے سے زبان کو وسعت عطا ہوتی ہے۔

ترجمے کی ضرورت کے بارے میں مولوی عبدالحق لکھتے ہیں:

"جس طرح یونان کا اثر روما اور دیگر اقوام یورپ پر پڑا جس طرح عرب نے عجم کو اور عجم نے عرب کو اپنا فیض پہنچایا جس طرح اسلام نے یورپ کی تاریکی اور جہالت کو مناکر علم کی روشنی پہنچائی اس طرح آج بھی ہم بہت سی باقتوں میں مغرب کے محتاج ہیں۔ یہ قانون عالم ہے جو یوں ہی جاری رہا ہے اور جاری رہے گا۔" "دیے سے دیا جلتارہا"^(۵)

مشرق اور مغرب کی دوری کو ترجمے ہی نے پورا کیا ہے۔ تراجم کے ذریعے ہی نئی نئی اصناف ادب آج ہمیں اردو زبان میں نظر آتی ہیں۔ نشر میں ڈرامہ، ناول، خاکہ، افسانہ، انشائی، مکتب نگاری، رپوٹ اور شاعری میں آزاد نظم، ہائیکو، تریلیے، سیڈوکا، مائیس اور سانیٹ وغیرہ تراجم ہی کی مر ہوں ملتے ہیں۔

یہ کہنا کافی مشکل کام ہے کہ اردو کا سب سے پہلا مترجم کون سا ہے اردو میں نشری تراجم کا آغاز ستر ہویں صدی کے آغاز سے ہوا۔ کوئی نشأۃ العشق کے مصنف عبد اللہ حسین جو کہ بندہ نواز کے پوتے تھے۔ کو پہلا مصنف قرار دیا ہے۔ کسی کے خیال میں شاہ میر ابی خدام نے ابو القضاکل عبد اللہ بن محمد عین القضاۃ ہمدانی کی تصنیف "تمہیدات ہمدانی" جو عربی سے اردو میں ترجمہ ہوئی پہلا ترجمہ قرار دیا لیکن زیادہ تر کے خیال میں ملا وجہی نے پہلی بارہ شاہ بھی نیشاپوری کی فارسی تصنیف دستور عشاقد کو اردو ترجمے میں "سب رس" کے نام سے ڈھالا۔ فارسی تصنیف

معرفت السلوک کا اردو میں ترجمہ ہوا۔ طویل نامہ کا بھی ترجمہ اردو کے علاوہ دیگر زبانوں میں ہوا۔ اسی طرح شمالی ہند میں بھی ملا حسین واعظنا کا شفی کی فارسی کتاب "روضہ الشہداء" کا اردو ترجمہ ۱۷۳۱ء میں ہوا۔

شمالی ہند میں ایک بڑا کارنامہ مولانا شاہ رفع الدین اور شاہ عبدالقدادر کے قرآن پاک کے اردو ترجمے ہیں۔ اس کے علاوہ میر عطا حسین تحسین کی نو طرز مرصد ہے جو فارسی کے ترجمے "قصے چار درویش" کا ترجمہ ہے۔ پھر جب انگریزوں کا دور آیا تو نورث ولیم کالج کے قیام کے ساتھ ہی اردو ترجمے میں اضافہ ہوا۔^(۴)

انگریزوں کے ہندوستان پر قابل ہو جانے کے بعد انگلش ناولوں کے بھی واضح اثرات ہمیں اپنے ادیبوں پر نظر آتے ہیں۔

اسی طرح اردو میں منظوم ترجمے کئے گئے جن میں حالی کو اولیت حاصل ہے۔ اکبر نے رابرٹ ساودے اور ٹینی سن کو پہلی بار اردو دنیا سے متعارف کرایا۔ گرے کی گور غربیاں سے طباطبائی نے شہرت پائی۔ مخزن رسائل میں علامہ اقبال کی بہت تعریف ہوئی۔ جن کی کئی نظمیں ایمر سن اور ٹینی سن کی نظموں کے ترجمے ہیں۔ مولانا ظفر علی خان، عظمت اللہ مرحوم، تلوک چند مرحوم، ہادی حسین، فیض احمد فیض کئی مشہور شاعروں نے انگریزی سے اردو نظمیں ترجمہ کیں۔

دوسرے جنگ عظیم کے دوران روی کہانیوں پر بہت توجہ دی گئی اور روی زبان میں لکھے گئے افسانے اور ناول وجود میں آئے اور ان شاہکار افسانوں اور ناولوں کو اردو میں منتقل کیا گیا۔ جس سے اردو ادب کا دائرہ وسیع ہوا۔ جن نامور مصنفوں نے روی کہانیوں کے ترجمے کئے ان میں سعادت حسن منشو، انتظار حسین، محور جالندھری، انور عظیم، آصف فرنخی، ظاہری، خدیجہ عظیم اور قرۃ العین حیدر شامل ہیں۔

"... انسانی مسائل اور بقائی حیات کے تصورات اردو ناولوں کے طرز بیان و متن میں بدرجہ اتم موجود ہے ہیں، اردو ناول نگاروں نے اپنی نگارشات کے لئے مطابق حال فکری مواد مغرب سے حاصل کیا اور پہلے سے موجود مشرقی اقتدار و روایات کی مقامیت کی حاصل اعلیٰ و مضبوط، پائیدار اسالیب کو جدید نظریات کی مدد سے دنیائے ادب کے لئے مزید قابل فہم بنایا، اردو زبان و ادب میں یہ اثرات مغربی ناولوں کے ترجمہ کی بدلت آئے۔"^(۵)

کہانی لکھنے کا فن قرۃ العین نے اپنے والدین سے سیکھا، ادبی ماحول میں ان کا فن فکھر تاگیا۔ جس طرح سید سجاد حیدر بیدرم نے ادب برائے اصلاح سے اپنی منزل را اختیار کی۔ اسی مسلک کی پیروی قرۃ العین حیدرنے بھی کی۔ شدید نقطہ چینی اور مخالفت کا سامنا کرنے کے باوجود وہ لکھتی رہیں۔ اور اسی یکسوئی کی وجہ سے اردو ادب میں اپنا اعلیٰ مقام بنایا کہ کوئی ان کا مدمقابل نہیں کھڑا ہے۔ قرۃ العین نے بھی مضمون اور افسانے سے اپنے لکھنے کا آغاز کیا۔

ان کا پہلا افسانوی مجموعہ "ستاروں سے آگے" ہے۔ جو کہ صرف ۲۰ سال کی عمر میں لکھا گیا۔ اور پہلا ناول "میرے بھی صنم خانے" ۱۹۴۹ء میں شائع ہوا۔ یہ پاکستان بننے کے بعد لکھا گیا تھا۔ اس طرح ان کا دوسرا ناول "سفینہ غم دل" ۱۹۵۳ء میں شائع ہوا افسانوں کے مجموعے "شیشے کے گھر" کے بعد ان کا شاہکار ناول "آگ کا دریا" شائع ہوا اس کے بعد "چاندنی بیگم" اور "گردش رنگ" اور دو افسانوی مجموعے "جنگوں کی دنیا" اور "روشنی کی رفتار" شائع ہوئے۔ اس کے علاوہ انہوں نے روپوتاڑ، سفر نامے، مضا میں وغیرہ اور بے شمار کتابیں لکھیں۔

قرۃ العین حیدر نے اس کہانی کو آدمی کا مقدر کے نام سے لکھا جسے مکتبہ جامعہ نئی دہلی لمیڈیڈ مکتبہ جامع اردو بازار نے دہلی سے جوڑی ۱۹۶۵ء میں شائع کیا۔

ترجم کے حوالے سے اگر ہم بات کریں تو نہ صرف اپنی لکھی ان کتابوں میں سے بھی کچھ کتابوں کے ترجم خود انہوں نے انگریزی میں کئے، بلکہ دوسری زبانوں کے ترجم بھی بڑی خوبصورتی کے ساتھ اپنے مخصوص افسانوی انداز میں کئے۔

"آگ کا دریا" جو کہ ان کا شہرت یافتہ ناول ہے جس پر سب سے زیادہ تبصرے اور تنقید ہوئی۔ یہ ایک خیم ناول ہے جو کہ ۱۹۵۹ء میں شائع ہوا تھا جگر مراد آبادی کے ایک شعر کے مصروع پر مصنفہ نے اس کا نام رکھا تھا۔ جس کا آغاز ڈھائی ہزار سال پہلے کی ہندوستانی تہذیب سے ہوتا ہے اور تقسیم ہند کے واقعات اور ان کا پہلی منظر بیان کیا۔ اس ناول میں شعور کی رو کا میا ب تجربہ کیا گیا۔ جس کا انہوں نے انگریزی میں بھی خود ترجمہ کیا۔

قرۃ العین حیدر نے اتنا زیادہ کام کیا کہ ان کی خدمات کے اعتراف میں انہیں بے شمار انعامات اور ایوارڈ سے نوازا گیا اور کئی لوگوں نے انہیں چیس جوائے اور وہ جینا و اوف سے تشییہ دی۔

ڈاکٹر اختر سلطانہ ترجم کے بارے میں قرۃ العین کے تاثرات بیان کرتے ہوئے کہتی ہیں کہ "ان کی گفتگو سے اندازہ ہوا کہ وہ ترجم کو بھی کافی اہمیت دیتی ہیں اور پسندیدگی کی نظر سے دیکھتی ہیں۔" اس کی وضاحت ان کے اس اقتباس سے ہوتی ہے۔ جو انہوں نے اپنے ایک مضمون میں لکھا:

"اپنے دوستوں کی اچھی تخلیقات کے علاوہ اگر مجھے کسی بھی ادیب کی کوئی چیز پسند آتی ہے۔

تو میرا جی چاہتا ہے کہ اسے زیادہ سے زیادہ لوگ پڑھیں، میں نے الشریڈ ویکلی آف انڈیا میں انتظار حسین، خالدہ اصغر، ابو الفضل صدیق اور آغا بابر کے افسانے جو مجھے بہت اچھے لگے وہ فوراً ترجمہ کر کے شائع کئے اس سے قبل میں پاجرہ، خدیجہ اور کئی ادیبوں کی چیزیں میں ترجمہ کر چکی ہوں۔" (۸)

ان کا پہلا ترجمہ عمر قریشی کا مضمون "جر من بمباری" اور پھر وہ لکشمی کا مضمون "گلابی قالمیں کی کہانی" تھا جو تہذیب نووال میں شائع ہوا۔ لیکن قرۃ العین حیدر کی دیگر تصنیفات کے مقابلے میں ان کی ترجمہ نگاری پر کم توجہ دی گئی قرۃ العین کی ایک بہت ہی خوبصورت کہانی جو کہ ان کے افسانوی مجموعے "روشنی کی رفتار میں" شامل ہے۔ "سینٹ فلورا آف جارجیا کے انصرافات" جو کہ "Confession of st floora of Georgia" کا انگریزی ترجمہ ہے۔ انہوں نے اپنے ہی شہرہ آفاق ناول "آگ کا دریا" کا ترجمہ "The River of Fire" کے نام سے کیا۔ اور پت جھڑ کی آواز کا ترجمہ "The sound of falling leaves" کے نام سے کیا۔ آخری شب کے ہمسفر "کا ترجمہ" Fireflies in the Mist" کے نام سے کیا اور اسی طرح "میرے بھی صنم خانے" کا ترجمہ "MY Temples, too" اس کے علاوہ انہوں نے دیگر زبانوں کے بھی تراجم کئے جن میں واسل ہائی کوف کی روی کتاب کا ترجمہ "آلپس کے گیت" کے نام سے کیا۔

ٹی ایس ایلیٹ کے بھی مشہور ڈرامے "Murder in the Cathedral" کا ترجمہ "ملیسیا میں قتل" کیا۔ اور ٹرو مین کا نوونٹ کی تخلیق "بریک فاست اینڈ ٹیفانی" کو بھی اردو کا جامہ پہنایا۔

انہوں نے ایک روی مصنفہ ویراپانو کی کتاب "Yevdokia" کا ترجمہ (یودو کیہ) بھی کیا جو فارن لینگو ٹنچ پیلینگ ہاؤس ماسکونے شائع کیا۔ (۹)

قرۃ العین حیدر نے ہنری ٹیمیس کے افسانے "The portrait of a Lady" کا ترجمہ ہمیں چراغ ہمیں پروانے کے نام سے کیا جو کہ ملکتہ جدید لاہور نے شائع کیا اس کے علاوہ "ماں کی کھیتی"، "تین جاپانی"، "محیال"، "تلاش"، "رات کی بات" اور دی میدریلیف کا "خیالی پلاو" وغیرہ شامل ہیں۔ انہوں نے فیض احمد فیض کی ایک نظم کا ترجمہ انگریزی میں کیا جو کہ الشریڈ ویکلی آف انڈیا نے شائع کیا۔

اس کے علاوہ علی سردار جعفری کی غالب پر کتاب کا ترجمہ "دی پوکٹری اینڈ غالب" ۱۹۱۳ء میں کیا اسی سال خشونت سگھے کے مرتبہ کردہ افسانوں کا انتخاب "اسٹوری فرام دی انڈیا" کا ترجمہ بھی منظر عام پر آیا۔

قرۃ العین نے نہ صرف اہم شاہکاروں کے تراجم کئے بلکہ بچوں کے ادب کے لئے فریر میں کی کتاب "ڈنگو" اور پیر افسکایا کی کتابیں شیر خان، ہرن کے بچے، میاں ڈھینپو کے بچے اور بہادر و غیرہ کے تراجم بچوں کی ذہنی طبع کو مد نظر رکھتے ہوئے نہایت سادہ آسان اور چھوٹے چھوٹے جملوں کی ساخت پر کئے جو کہ مکتبہ یام تعلیم نے شائع کئے۔^(۱۰)

زیر بحث ناول "آدمی کا مقدر" جو کہ میخائیل شولوخوف کی کہانی کا ترجمہ ہے۔ اس کا تقدیدی جائزہ تراجم کے اصولوں کی روشنی میں لیں گے کہ آیا یہ کہانی ترجمے کے اصولوں کے مطابق ہے یا اس میں کمی بیشی ہے۔

"ترجمہ کرنے کے تین مشہور اقسام ہیں:

۱) علمی ترجمہ

۲) ادبی ترجمہ

۳) صحافتی ترجمہ

اور یہ ترجمہ کرنے کے تین مشہور طریقے ہیں:

۱) لفظی ترجمہ

۲) آزاد ترجمہ

۳) معتدل یا تخلیقی ترجمہ"^(۱۱)

معتل ترجمہ ہی دراصل ادبی ترجمہ ہے۔ اور ادبی ترجمہ کرنے کے لئے ادیب ہونا بہت ضروری ہے۔

روس کے حکومتی چیف جو ایک مترجم بھی تھے انہوں نے معتدل ترجمے کو "Artistic Translation" کا نام دیا ہے۔

ایسی صورتحال لفظی اور آزاد دونوں ترجموں میں ممکن نہیں رہتی۔ لیکن اگر ہم علمی ترجمے کی بات کریں

تو علمی ترجمہ علوم و فنون کی کتابوں کے لئے کیا جاتا ہے۔ اس لئے کہ ترجمہ لفظی ترجمے کے تحت ہوتا ہے۔

"دراصل یہ ترجمہ ایک زبان کی لسانی موت سے پیدا ہوتا ہے اور دوسری زبان کی لسانی

افراکش کا باعث بنتا ہے۔"^(۱۲)

صحافی ترجمے کے لئے آزاد ترجمہ کیا جاتا ہے۔ ترجمہ نگار اس میں مفہوم کو سمجھ کر اپنی زبان میں پیش کر دیتا ہے۔ لیکن ہمیں ابھی ادبی ترجمے سے کام ہے چوں کہ قرآن عین حیدر نے بھی ادبی ترجمے کے کاص طور پر ابھی ہم "آدمی کا مقدار" کے ترجمے کی بات کر رہے ہیں۔ ان کے ترجمے تخلیق یا "Recreation" کا درجہ رکھتے ہیں۔ ادبی ترجمہ معتدل یا تخلیقی ترجمہ کہلاتا ہے۔ اور اس میں ہمیں ترجمہ کرنے وقت تشبیہات و استعارات، ضرب الالاثل اور اسام معرفہ وغیرہ کا خیال رکھنا ہوتا ہے۔ اس کے علاوہ ہمیں یہ بھی دیکھنا ہوتا ہے کہ اصل مصنف کا متن مجروح نہ ہوا اور اصل مصنف کے خیالات دھنڈ لانہ جائیں بلکہ جو مترجم ہے وہ اپنی زبان کی چاشنی سے اسے اور بہتر کر دے۔ مرتضیٰ حامد بیگ کی رائے اس بارے میں بہت خوبصورت ہے۔

اکبرالہ آبادی کی رائے میں

"ترجمہ میں بھی آزادی کی حد ہونا چاہئے جتنا ہو متن کے قریب رہے۔ سوال یہ پیدا ہوتا ہے کہ کتنا متن کے قریب رہے؟ اس کا جواب ہمیں جیل جالی صاحب کی رائے میں ملتا ہے۔" ترجمے کے تین طریقے ہو سکتے ہیں ایک طریقہ تو یہ ہے کہ اصل متن کا صرف لفظی ترجمہ کر دیا جائے لیکن اسے ترجمہ نہیں صرف کمھی پر کمھی مارنا کہتے ہیں دوسرا طریقہ یہ ہوتا ہے کہ مفہوم لے کر آزادی کے ساتھ اپنی زبانوں کے اور اپنے مقبول انداز بیان کو سامنے رکھتے ہوئے ترجمہ کر دیا جائے۔ تیسرا طریقہ یہ ہے کہ ترجمہ اس طور پر کیا جائے کہ اس میں مصنف کے لمحے کی کھنک بھی باقی رہے اور اپنی زبان کا مزاج بھی باقی رہے اور ترجمہ اصل متن کے بالکل قریب ہو یہ ترجمے کی سب سے مشکل شکل ہے۔"^(۱۳)

لیکن ترجمے کی یہی مشکل شکل سب سے آسانی میں مشکل شکل کسی بھی فن پارے کو ایک تجھی شکل دیتی ہے۔ بقول آل احمد سرور "امریکہ میں اس کے لئے" Recreation "یعنی اسرنو تخلیق کا لفظ استعمال کیا گیا ہے۔

روسی نام (original title) Subda Cheloveka

میخائل شولوخوف (Mikhail Sholokhov) (اصل مصنف)

"آدمی کا مقدار" "Fate of a man" (1959) اگریزی میں نام

Soviet Novelist

"میناکل شولو کوف (پیدائش ۱۹۰۵ء) کا اس صدی کے عظیم ترین مصنفین میں شمار کیا جاتا ہے۔ ان کے ناول "اور ڈان بہتارہا"، "کنوارے کھیت"، یہ کہانی جوانہ ناولوں کی روایت میں شامل ہے۔

۱۹۵۷ء میں لکھی گئی ہے۔ جنگ کے آغاز پر جولائی ۱۹۴۷ء میں شولو خوف ریجنٹ کو میسار کی جیشیت سے فوج میں داخل ہوئے اور مختلف محاذوں پر اخباری نمائندوں کے فرائض انجام دیتے رہے انہوں نے جنگ کے شدید ترین معروکوں میں لڑائی کا حال قلمبند کیا اور ان خونزیوں لڑائیوں میں خود بھی حصہ لیا۔^(۱۳)

ان کی اہم تصانیف میں چار ناول دریائے ڈان کے حوالے سے ہیں "اور ڈان بہتارہا" "جب دھرتی جاگی" اور "وطن کے مجاہد" ہیں۔ "ڈان بہتارہا" اور ڈی سائنسٹ ڈان "کنوارے کھیت" انہیں لینن ایوارڈ اور نوبل پرائز برائے ادب سے بھی نوازا گیا۔ ان کی نگارشات کا ۲۷ زبانوں میں ترجمہ ہوا اور وہ ۲۰۰ ممالک میں شائع ہوئیں۔ ان کی کتابیں اور کہانیاں لکھنے کا مقصد لوگوں میں امن و سلامتی اور انسان دوستی کے جذبات اور احساسات پیدا کرنا تھا جس میں وہ کامیاب بھی ہیں۔

۔۔۔ جنگ کے اس تملک اور کربناک تجربوں نے شولو خوف سے نفرت کی سائنس و راپنے وطن کے لئے لڑے جیسی کتابیں لکھوائیں۔ ان ہی تجربات نے ہی "آدمی کا مقدر" کی تخلیق کی ہے، اس ناول میں ایک عام سوویت انسان کی ناقابل تحریر اخلاقی جرات کی نقاشی حیرت انگیز سادگی سے کی گئی ہے۔ اس جدوجہد کی چوت سہنا جس کا مقدر تھا اور جس نے دنیا کو نازی ایم سے چھکارا دیا۔^(۱۴)

قرۃ العین حیدر نے "آدمی کا مقدر" کا ترجمہ، ترجمے کے اصولوں کے مطابق کیا ہے۔ اس ناول کا ترجمہ کرنے سے پہلے قرۃ العین ۱۹۷۷ء کے ہندو مسلم فسادات کے دوران ہونے والی بربریت اور انسان کے وحشی ہونے کے مناظر دیکھ چکیں تھیں اور اس کرب سے گذر چکی تھیں۔ لہذا وہ میں ہونے والی جنگ عظیم کے دوران ہونے والے ظلم و ستم اور سختیوں کو قرۃ العین نے بڑی شدت سے اس لئے بھی محسوس کیا اور بڑی خوبصورتی سے اس کا ترجمہ کیا۔

قررئیں اپنے ایک مضمون میں قرۃ العین حیدر کے بارے میں رقم طراز ہیں کہ

"عبد شباب کے ان خوابگوں اور گفتاش مخلات سے ۱۹۵۰ء کے بعد جب وہ باہر نکلتی ہیں تقسیم وطن، فسادات اور بھرت کے المناک سانچے جب انہیں زندگی کی تلخ اور سنگین تھیقوں کے رو برو لاتے ہیں اور جب ملی جلی خوبصورت تہذیب کا تصور پکننا چور ہو جاتا ہے اور اودھ کی شام پر اندر ہیرے پڑا وڈا لتے ہیں تو قرۃ العین حیدر انسانی جبلت اور اجتماعی تھیقوں کے تین ایک سنجیدہ روایہ اختیار کرنے پر مضبوط ہوتی ہیں۔ اب وہ زندگی کے تغیرات کو تاریخ کے وسیع ترااظر میں دیکھنے کی سعی کرتی ہیں۔"^(۱۶)

اس کہانی کا ایک اور ترجمہ ظل حسین نے کیا، انہیں عربی، فارسی، روسي اور انگریزی زبان پر دسترس حاصل تھی وہ ترجم اصول سے بھی واتفاق ہے، انہوں نے روسي ناول کا ترجمہ "انسان کا مقدر" کے نام سے کیا۔ اس کے علاوہ انہوں نے روسي سے عربی کا بھی اردو میں ترجمہ کیا۔

"آدمی کا مقدر" کی کہانی دوسرا جنگ عظیم کے حقیقی واقعات پر مبنی ہے۔ یہ ایک عام روسي شہری آندرے کی کہانی ہے جو جنگ کے دوران اپنی بیوی اور بچوں سے پھر جاتا ہے، لیکن زندگی کی سختیوں کا مقابلہ کرتا رہتا ہے۔ جنگ میں وہ نازیوں کا قیدی بن جاتا ہے، جہاں سے وہ فرار ہونے کی کوشش کرتا ہے ایک بار ناکامی کے بعد فرار ہونے میں کامیاب ہو جاتا ہے۔ ایک بار نازیوں کی کامیابی کے جشن میں شراب پینے سے انکار پر سربراہ کو متاثر کرتا ہے جو اسکی جان بخش دیتا ہے اس کے بعد وہ فرار ہو کر جب روس کی سر زمین پر پہنچتا ہے تو اسے پتہ چلتا ہے کہ بمباری کے دوران اس کی بیوی اور بیٹیاں مر چکی ہیں وہ ایک بار پھر المناک صورت حال سے دوچار ہو گی، پھر اسے اپنے بیٹے اناطولی کے بارے میں پتہ چلتا ہے کہ وہ جنگ لڑ رہا ہے وہ اس سے ملنا چاہتا ہے تو پتہ چلتا ہے کہ وہ بھی جنگ کے اختتام پر مر چکا ہے۔ ایک بار پھر آندرے سولوکوف تہبا ہو جاتا ہے۔ اس کے بعد وہ اپنے ایک دوست کے ساتھ رہنا شروع کر دیتا ہے دونوں ایک دوسرے کا سہارا ہن جاتے ہیں۔ یہیں پر آندرے کی ملاقات ایک ایسے بچے (وانیا) سے ہوتی ہے جس کے والدین جنگ میں مر چکے ہیں۔ آندرے اس بچے کو اپنے بیٹے کی جگہ دیتا ہے وہ خود اسے بات جیسی شفقت دیتا ہے اور باقی زندگی دونوں مل جل کر باپ بیٹے کی طرح گزارتے ہیں۔

شفیق احمد شفیق اپنے مضمون "قرۃ العین حیدر بحیثیت مترجم" میں میخائل شولوخوف اور قرۃ العین حیدر کی عبارت کا موازنہ پیش کرتے ہیں۔

"آج کا دن سال کا پہلا گرم دن تھا۔ لیکن اپنا پرانا فوجی لباس اتنا رکے۔ کشتمانی کی محنت کے بعد ہوا میں بال خشک کرتے ہوئے اور آسمان پر سے دبیز بادلوں کو کاہلی سے دیکھتے ہوئے، خود کو مکمل طور پر سکوت اور تہائی کے سپرد کر کے وہاں اکیلا بیٹھنا مجھے اچھا لگ رہا تھا۔"^(۱۷)

"آدمی کا مقدر" کو قرۃ العین نے اپنے دلی جذبات اور احساسات کے ذریعے بیان کر کے ایک خاص سحر طاری کر دیا۔ اور کہانی پڑھنے والا اس میں کھو جاتا ہے۔ "آدمی کا مقدر" کے کچھ اقتباسات سے قرۃ العین کا اسلوب واضح ہو جاتا ہے۔ کہانی کا آغاز ہی قرۃ العین کے مخصوص انداز سے ہوتا ہے۔ اور اس میں وہی منظر کشی نظر آئے گی جو ان کا خاصہ ہے۔

"دریائے ڈون کے اوپری علاقے میں جنگ ہونے کے بعد پہلی بار جو بہار آئی اس میں بڑی انوکھی اور جنزوں خیر سامان کیفیت تھی۔ مارچ کے اواخر میں ارزوف سمندر کے ساحلوں سے گرم ہوائیں چلیں اور ڈان کے اندر اندر دریا کا ریتیلا کنارہ بس اجڑ کر رہ گیا۔ چراگاہوں کی برف پوش گھاٹیاں چھیلیں بن گئیں اور نالے امنڈ پڑے ندیوں پر برف پھٹی اور جل تھل ایک ہوئے سڑکوں پر آمد و رفت ناممکن ہو گئی۔"^(۱۸)

"بید کے گلتے ہوئے درختوں کی مہک کی وجہ سے دریائی ہوانم اور تلخ تھی لیکن ہلکے جھوکے دو ارجواني دھنڈ لکوں میں نہائی ہوئی چراگاہوں سے اس دھرتی کی ابدی جوان اور مدد ہم خوشبو اپنے ساتھ لارہے تھے۔ جو برف کی قید سے ابھی آزاد ہوئی تھی۔"^(۱۹)

ذکورہ بالا اقتباسات میں قرۃ العین نے زبان و بیان کی خوبصورتی سے فضایں جس شادابی اور تازگی کا ذکر کیا ہے ایسا معلوم ہوتا ہے کہ سارا منظر ہماری نگاہوں کے سامنے ہے اور ہم بھی اس رومانوی فضائے اتنے ہی اطف اندوں ہوتے ہیں جتنا کہ اس وقت اس کہانی کا کردار ہو رہا ہے۔

"اتی نرم مزان اور بے زبان ایسی بھلی مانس، تنگی ترشی میں بھی ہمیشہ میرے زیادہ سے زیادہ آرام کا خیال رکھتی اچھے کھانے پکاتی اس کی صورت دیکھ کر میرا جی ہلکا ہو جاتا۔"^(۲۰)

قرۃ العین نے "آدمی کا مقدر" میں بڑی خوبصورتی کے ساتھ سولوکوف کی بیوی ارینا کے کردار کی عکاسی کی ہے اور چھوٹے چھوٹے فکروں کے ساتھ بڑی با محاورہ زبان استعمال کی ہے۔ ان کے الفاظ سے ارینا کی شخصیت کا خاکہ ہماری نظر وہ کے سامنے آ جاتا ہے۔

"بڑی بے چین رات تھی جرمنوں نے ہمیں حوانج ضروری کے لئے بھی باہر نہیں جانے دیا۔ دودو کی جوڑی گر جا کے اندر ہنکاتے ہوئے کمانڈرنے ہم سے پہلے ہی کہہ دیا تھا اور بد قسمتی سے ہم میں سے ایک بائیمان عیسائی کو باہر جانے کی ضرورت شدت سے لاحق تھی۔ آخر کار وہ پھوٹ پھوٹ کر رونے لگا۔" میں خدا کے گھر کو ناپاک نہیں کر سکتا۔ وہ بولا! میں مومن ہوں، میں عیسائی ہوں، لڑکوں بتاؤ میں کیا کروں؟ اور تم کو پتہ ہے ہم اس قسم کے ہیں، ہم میں سے کچھ ہنسنے اور کچھ گالیاں دینے لگے اور چند ایک نے طرح طرح کے مشوری دے کر اس کا اور نختنوں میں دم کر دیا، اس بے چارے کی وجہ سے ہم ذرا اپنے بول لئے مگر انہم بہت بھی انک ہوا۔" (۲۱)

اس اقتباس سے ہم اندازہ لگا سکتے ہیں کہ انہوں نے روئی قیدیوں کی بے بی، بے چارگی اور نازیوں کے ظلم کی پوری تصویر چند لفظوں میں کھینچ کر رکھ دی۔ مزاج کے حوالے سے بھی ان کا مخصوص انداز نظر آتا ہے اور یہ مزاج آہستہ سے طنز میں تبدیل ہو جاتا ہے۔ اور یہ کیفیت اور درد ہم اپنے دل میں محسوس کرتے ہیں جسے مصنفہ محسوس کرنا چاہتی ہیں۔ جیسے اچانک ہنسنے ہنسنے آنکھوں میں آنسو آ جائیں۔

قرۃ العین لفظوں کا ایسا جادو جگائی ہیں کہ ایک سحر ساطاری ہو جاتا ہے ماحول پر اسرار معلوم ہونے لگتا ہے۔ بقول عبدالمحسن

"قرۃ العین کی نثر مجموعی طور پر ایسی فضا بناتی ہے کہ جسے انسانوی کہا جاسکتا ہے۔ اس انسانوی فضاء سے خیالات و احساسات کا وہ ما حول پیدا ہو جاتا ہے۔ جس میں قرۃ العین کی الف لیلی تخلیق ہوتی ہے۔" (۲۲)

"یہ عمر سیدہ لوگ جن کے بال جنگ نے سفید کئے ہیں نہ صرف سوتے ہیں آنسو بہاتے ہیں بلکہ جانگتے میں بھی رویا کرتے ہیں، اصل چیز ہے کہ صبح وقت پر اپنا راستہ پکڑلو۔ اہم چیز یہ

ہے کہ اس پچھے کا دل نہ دکھا، اس کو یہ نہ دیکھنے دو کہ ایک لمبے چوڑے آدمی کے گال غیر

ارادی طور پر گرم آنسووں سے جل رہے ہیں۔^(۲۳)

قرۃ العین حیدر نے کس قدر خوبصورت انداز میں اس کہانی کے اختتام میں جنگ سے متاثر ہونے والے لوگوں کے درد، ان کے دل کی سوزش کو بیان کیا ہے۔ کہ جنگ اپنے ساتھ کیا کیا طوفان لے کر آتی ہے۔ ان لوگوں کا کرب ان کے دل میں چھپا ہوتا ہے جو باظا ہر نظر نہیں آتا لیکن ان کے چروں سے پڑھا جاسکتا ہے کہ انہوں نے اس جنگ میں اپنا کیا کچھ کھو دیا لیکن پھر بھی ثابت قدم رہے۔ اور اپنے دکھوں کو چھپا کر دوسروں کا سہارا بن گئے۔ قرۃ العین حیدر کا مطالعہ بہت وسیع ہے، وہ کئی ممالک کے ادب سے واقفیت رکھتی ہیں۔ تاریخ سے انہیں گہرا شغف ہے اور وہ زندگی کا گہر امطالعہ کرتی ہیں اس لئے کسی بھی پہلو کو اپنا موضوع بناسکتی ہیں۔

شیقیق احمد صاحب کہتے ہیں کہ

"یہ سارے لفظیات اور محاورات خالص اردو ماحول اور سماج کی پیدوار ہیں کسی دوسری زمین

یانٹے کی زبان کو اپنے ماحول اور اپنے سماجی ذاتوں اور خالص گلساںی سائچے میں ڈھالنا انتہائی

مشکل اور عرق ریزی کا کام ہے اور اس پتھر جیسے مشکل کام کو قرۃ العین نے پانی کر کے رکھ

دیا ہے۔"^(۲۴)

"آدمی کا مقدر" پڑھنے کے بعد ہم کہہ سکتے ہیں کہ قرۃ العین حیدر نے نہایت خوبصورت انداز میں ترجمہ کرتے ہوئے ترجمہ نگاری کے تمام اصولوں کا خیال رکھا ہے۔ انہوں نے لفظی ترجمہ نہیں کیا۔ اور نہ ہی متن سے انحراف کیا ہے۔ بلکہ اس تخلیق میں Recreation کی ایسی صورت پیدا ہوئی ہے کہ شمول خوف کی تخلیق ہونے کے باوجود اس میں قرۃ العین حیدر کی جھلک نظر آرہی ہے۔ اور شانہ بشانہ چلتے ہوئے بھی ایک انفرادیت موجود ہے اور ایسا معلوم ہوتا ہے کہ انہوں نے ترجمہ نہیں کیا بلکہ لفظوں کے موئی پر ودیئے ہوں۔

حوالہ جات

۱. عارف عزیز (بھوپال) روزنامہ جگ ۱۶ جولی ۲۰۱۹، مضمون: اردو میں ترجمے کی روایت اور اس کا فن۔
۲. انوار الحق، ڈاکٹر، (قرۃ العین حیدر کی غیر افسانوی نشر) ایجو کیشنل پبلیشگ ہاؤس، دہلی، ص ۳۰۳، ۲۰۱۳ء، ص ۳۰۲
۳. مرزا حامد بیگ، ڈاکٹر، فن ترجمہ نگاری (مسائل، اسباب اور سد باب) نیشنل بک فاؤنڈیشن اسلام آباد، جون ۲۰۱۹، ص ۳۲
۴. مرزا حامد بیگ، ڈاکٹر، فن ترجمہ نگاری (مسائل، اسباب اور سد باب) نیشنل بک فاؤنڈیشن اسلام آباد، جون ۲۰۱۹، ص ۴۵
۵. مرتبہ مرزا ثنا احمد قریشی، نظر ثانی، محمد شریف سنجابی (ترجمہ روایت اور فن)، اردو میں تراجم کی روایت کا مختصر جائزہ، طبع اول ۱۹۵۸ء، مقتدرہ توئی زبان، اسلام آباد، ص ۸۲
۶. یعنی، ص ۲۹
۷. مجلہ خیابان بہار ۲۰۲۰، شمارہ ۳۲، جامعہ پشاور، مضمون "مغربی ناولوں کے اردو تراجم" اور عالمگیریت کے تقاضے، صدف نقوی، فرحت جبین و رک، ڈاکٹر علی کمیل قوتابش، جامعہ پشاور شعبہ اردو ص ۱۶۲
۸. ڈاکٹر اختر سلطانہ، (قرۃ العین حیدر ترجمے کے آئینے میں)، مکتبہ شعر و حکمت حیدر آباد، بار اول ۲۰۰۵ء، مشمولہ آب حیات، آزاد بک ڈپ، ۱۹۲۹، ص ۷۸
۹. انوار الحق، ڈاکٹر، قرۃ العین حیدر کی غیر افسانوی نشر، ایجو کیشنل پبلیشگ ہاؤس، دہلی، ص ۲۰۱۳، ص ۳۲
۱۰. اختر سلطانہ، قرۃ العین تحریروں کے آئینے میں، مکتبہ شعر و حکمت، حیدر آباد، بار اول ۲۰۰۵ء، ص ۵۰
۱۱. غلیق انجمن (مرتبہ) فن ترجمہ نگاری، مضمون "ترجمے کی ضرورت، مرزا حامد بیگ، شر آفست، طبع سوم نئی دہلی، ۱۹۹۶ء، ص ۲۲
۱۲. پروفیسر ظہور الدین، (فن ترجمہ نگاری)، سیمانت پر کاشن نئی دہلی، ۲۰۰۶ء، ص ۲۵
۱۳. انوار الحق، ڈاکٹر، قرۃ العین حیدر کی غیر افسانوی نشر، ایجو کیشنل پبلیشگ ہاؤس، ۲۰۱۳ء، ص ۳۰۵
۱۴. قرۃ العین حیدر مترجم ناول "آدمی کا مقدر" مکتبہ جامعہ نئی دہلی، ۱۹۹۵ء، ص ۳
۱۵. یعنی، ص ۳، ۲
۱۶. ارتقی کریم، مرتبہ قرۃ العین حیدر ایک مطالعہ از قمر نیکیں، ایجو کیشنل پبلیشگ ہاؤس دہلی، ۱۹۹۲ء، ص ۳۸

۱۷. شفیق احمد شفیق، (قرۃ العین حیدر بحیثیت مترجم) نیا دور لکھنؤ قرۃ العین حیدر نمبر، فروری مارچ ۲۰۰۹ء ص ۶۹

۱۸. قرۃ العین حیدر، "آدمی کا مقدر" مکتبہ جامعہ نئی دہلی، ۱۹۶۵ء، ص ۵

۱۹. ایضاً ص ۷

۲۰. ایضاً ص ۱۲

۲۱. ایضاً ص ۲۳

۲۲. ایضاً ص ۱۰

۲۳. عبدالغنی، ڈاکٹر، (قرۃ العین حیدر کافن)، ناشر موڈرن پبلیشورز، دریائیخ اکتوبر ۱۹۵۸ء ص ۲۹

۲۴. قرۃ العین حیدر "آدمی کا مقدر" مکتبہ جامعہ نئی دہلی لمبیٹ، مکتبہ جامعہ اردو بازار دہلی ۱۹۶۵ء ص ۵۳

۲۵. شفیق احمد شفیق، (قرۃ العین حیدر بحیثیت مترجم) نیا دور لکھنؤ قرۃ العین حیدر نمبر، فروری مارچ ۲۰۰۹ء ص ۱۷۲